

កម្មសិទ្ធិជីវិតនៅកម្ពុជា

១. សេចក្តីផ្តើម

ច្បាប់ភូមិបាល២០០១ របស់ប្រទេសកម្ពុជាមិនផ្តល់និយមន័យអំពីជីវិត ឬប្រភេទជីវិតទេ ប៉ុន្តែ ច្បាប់នេះនិយាយយោងទៅរកពាក្យ“កម្មសិទ្ធិជីវិត” និង “ប្រភេទនៃកម្មសិទ្ធិជីវិត” ដែលគ្របដណ្តប់លើ រាល់ប្រភេទជីវិត ឬស្ថានភាពជីវិតទាំងអស់អាចធ្លាក់ចូលក្នុង “កម្មសិទ្ធិ”។

ប្រភេទជីវិត ជាធម្មតាសំដៅដល់ស្រទាប់ខាងលើនៃផែនដី ដែលកើតពីសំណល់សរីរាង្គចម្រុះ ដីស្អិត ភក់ និងបំណែកថ្មតូចៗ ដែលអំណោយឲ្យមានការដុះលូតលាស់នៃធម្មជាតិ និងដែលអាច បង្កបង្កើនផលជំណាំ និងអាចទ្រទ្រង់ទឹកក្នុងទំហំធំតូចអាស្រ័យតាមស្ថានភាពរបស់ដីដែលកំណត់ ជាឈ្មោះថាទន្លេ បឹង ត្រពាំង។ល។ ថ្មគឺជាប្រភេទជីវិតដែលកប់នៅក្រោមដី និងដុះផុតខ្ពស់លើ ផ្ទៃដីបង្កើតជាភ្នំ។ រាល់ប្រភេទជីវិត និងវត្ថុតាំងភ្ជាប់នឹងដីត្រូវបានកំណត់ជាអចលនវត្ថុ^១ និងរៀបចំដាក់ ជាកម្មសិទ្ធិ ឬកម្មសិទ្ធិលើអចលនវត្ថុទាំងនេះដែលកំណត់ដោយច្បាប់ដូចច្បាប់ភូមិបាលកម្ពុជា ២០០១ ជាដើម។

តើកម្មសិទ្ធិជាអ្វី? តើកម្មសិទ្ធិលើអចលនវត្ថុមានប៉ុន្មានប្រភេទ ហើយតើយើងធ្វើការចាត់ ចែងលើប្រភេទនៃកម្មសិទ្ធិលើអចលនវត្ថុដោយរបៀបណា?

២. គម្របដីធ្លី

នៅក្នុងច្បាប់ភូមិបាលឆ្នាំ២០០១ មាននិយាយយោងទៅរកគម្របដីធ្លីជាច្រើន។ គម្របដីធ្លី ជាស្រទាប់នៅលើផែនដី ដែលមានជាអាទិ៍ **ដីជាយប្រជុំជនរាជធានី និងដីប្រជុំជនភូមិ ស្រុក ខេត្ត និង រាជធានី** ដែលគ្របដណ្តប់ដោយហេដ្ឋារចនាសម្ព័ន្ធនិងអាគារពាណិជ្ជកម្មចម្រុះ មណ្ឌលទំនាក់ទំនង អាគារស្ថាប័ន មន្ទីរពេទ្យ។ល។ **ដីលំនៅដ្ឋាន** ជាដីដែលគ្របដណ្តប់ដោយរចនាសម្ព័ន្ធចម្រុះ និង សម្បូរដោយអាគារស្នាក់នៅធំតូចដែលស្ថិតនៅមួយផ្នែកធំនៃជនបទ ឬជាយក្រុង មានជាប់ជាមួយ ដីស្រែនិងវត្ថុកសាងផ្សេងៗ។ **ដីតំបន់ពាណិជ្ជកម្ម និងសេវាកម្ម** ជាដីដែលគ្របដណ្តប់យ៉ាងលើសលប់ ដោយកន្លែងផលិត កន្លែងលក់ផលិតផល និងសេវាកម្មផ្សេងៗ។ ជាធម្មតា ដីតំបន់ពាណិជ្ជកម្មនិង សេវាកម្ម ត្រូវបានហ៊ុមព័ទ្ធដោយដីលំនៅដ្ឋាន ដីកសិកម្ម ។ល។ **ដីកសិកម្ម** ជាដីដែលគ្របដណ្តប់ ដោយចំការដំណាំអាហារ ដំណាំ ឧស្សាហកម្ម ផ្សេងៗ ។ល។ **ដីព្រៃ** ជាដីដែលគ្របដណ្តប់ ដោយព្រៃឈើធម្មជាតិជាជម្រកសត្វព្រៃធំតូច និង ដែលអាចផ្តល់អនុផលព្រៃឈើ និង ផលិតផល ឈើសម្រាប់សំណង់អាគារ ឬគ្រឿងសង្ហារឹម។ **តំបន់ ទឹក** សំដៅ ដល់តំបន់ដែលគ្រប ដណ្តប់ ដោយទឹក និងសម្រាប់រក្សាទុកនិងផ្គត់ផ្គង់ទឹក។ គម្របដី ដទៃទៀតរួមមានអាងស្តុកទឹក បឹង ទន្លេ ព្រែក សមុទ្រ ឆ្នេរសមុទ្រ ដីព្រៃឈើ ភ្នំ ។ល។

^១ អចលនវត្ថុ: ជាដីនិងរាល់វត្ថុដែលតាំងភ្ជាប់ទៅនឹងដី រួមទាំងសំណង់អាគារ។

រាល់គម្របដីទាំងអស់ត្រូវបានកំណត់ជា “អចលនវត្ថុ” ដែលយករៀបចំជា “កម្មសិទ្ធិ” ដែល កម្មសិទ្ធិករមានសិទ្ធិពេញលេញក្នុងការប្រើប្រាស់សិទ្ធិអាស្រ័យផល និងសិទ្ធិចាត់ចែងលើគម្រប ដីទាំងនោះ។

៣. អចលនវត្ថុ

អចលនវត្ថុមាន ៣ ប្រភេទ ៖

- **អចលនវត្ថុពិក័ណ្ឌិត** មានជាអាទិ៍ ៖ ដីព្រៃឈើ ដីកាប់រាន ដីដាំដុះ ដីទុកទំនេរ ដីមិនអាច ដាំដុះ ដីលិចទឹក ដីសំណង់ ដីរៀបចំផ្សេងទៀត។
- **អចលនវត្ថុពិក័ណ្ឌសា**មានជាអាទិ៍៖ វត្ថុដែលយកទៅដាំជាប់នឹងដី ឬដាំជាប់ជាមួយ សំណង់ និងមិនអាចបំបែកចេញបាន។
- **អចលនវត្ថុតាមការកំណត់របស់ច្បាប់**មានជាអាទិ៍ ៖ សិទ្ធិកសិករ^២លើអចលនទ្រព្យនិង ចលនវត្ថុដែលច្បាប់កំណត់ថាជាអចលនវត្ថុ។

៤. កម្មសិទ្ធិ

កម្មសិទ្ធិសំដៅដល់សិទ្ធិពេញលេញជាម្ចាស់លើទ្រព្យដែលមិនមែនសំដៅតែដីប៉ុណ្ណោះ ទេ។ កម្មសិទ្ធិអាចរាប់បញ្ចូលទាំងសិទ្ធិប្រើប្រាស់ សិទ្ធិអាស្រ័យផល និងសិទ្ធិចាត់ចែងលើ ទ្រព្យ នេះ។ តាមផ្លូវច្បាប់កម្មសិទ្ធិកើតពីការកាន់កាប់ស្របច្បាប់ ឬការបានមកតាមផ្លូវច្បាប់ដូចជាតាម រយៈការទិញ ការជួរ ឬការឲ្យដែលស្របតាមច្បាប់។ ការបានមកនូវទ្រព្យណាមួយដែលមិនស្រប តាមច្បាប់គឺមិនអាចកើតជាកម្មសិទ្ធិទេ។ ជាទូទៅ ច្បាប់កំណត់ការផលិត ការទិញ ការជួរឬការឲ្យ ដែលស្របច្បាប់ក្នុងបំណងរក្សាការពារអ្នកផលិត អ្នកទិញ អ្នកជួរ ឬអ្នកឲ្យ។ ឧទាហរណ៍ អ្នកបាន ទិញដីពីគ្រួសារដែលមានប័ណ្ណកម្មសិទ្ធិលើដីស្របច្បាប់។

៥. សិទ្ធិជាម្ចាស់កម្មសិទ្ធិ និងទម្រង់នៃកម្មសិទ្ធិ

សិទ្ធិ គឺជាអំណាចតាមផ្លូវច្បាប់ ដើម្បីធ្វើសកម្មភាព ប្រើប្រាស់អាស្រ័យផល និង ចាត់ចែង ទ្រព្យ។ ឧទាហរណ៍ សិទ្ធិកាន់កាប់ដី គឺជាអំណាចតាមផ្លូវច្បាប់លើការប្រើប្រាស់អាស្រ័យផល និង ការចាត់ចែងដីត្រឹមត្រូវតាមច្បាប់ ប៉ុន្តែការកាន់កាប់ផ្ទុយពីច្បាប់កំណត់នឹងមិនមែនជាសិទ្ធិកាន់កាប់ ទេ។ សិទ្ធិជាម្ចាស់កម្មសិទ្ធិលើអចលនវត្ថុគឺជាសិទ្ធិពេញលេញតាមផ្លូវច្បាប់ជាម្ចាស់លើទ្រព្យ។

សិទ្ធិជាម្ចាស់កម្មសិទ្ធិលើអចលនវត្ថុ^៣ គឺជាសិទ្ធិដែលទទួលស្គាល់ក្នុងមាត្រា ៤៤ នៃរដ្ឋធម្មនុញ្ញ នៃព្រះរាជាណាចក្រកម្ពុជា ដែលជាច្បាប់កំពូលរបស់ប្រទេស។ មាត្រា ៤៤ នៃរដ្ឋធម្មនុញ្ញចែងថា ៖

^២ សិទ្ធិកសិករ = សិទ្ធិជាម្ចាស់ទ្រព្យ

^៣ មាត្រា ៤៤ នៃច្បាប់ភូមិបាល

ជនណាក៏ដោយ ទោះជាបុគ្គលក្តី ជាសមូហភាពក្តី មានសិទ្ធិជាម្ចាស់កម្មសិទ្ធិ។ មានតែរូបវន្តបុគ្គល ឬនីតិបុគ្គល ដែលមានសញ្ជាតិខ្មែរទេ ទើបមានសិទ្ធិជាម្ចាស់កម្មសិទ្ធិលើដីធ្លី។

កម្មសិទ្ធិឯកជនស្របច្បាប់ ស្ថិតនៅក្រោមការគាំពារនៃច្បាប់។

ដែលនឹងដកហូតកម្មសិទ្ធិពីជនណាមួយបាននោះ លុះត្រាតែប្រយោជន៍សាធារណៈតម្រូវឲ្យធ្វើក្នុងករណីដែលច្បាប់បានបញ្ញត្តិទុកហើយត្រូវផ្តល់សំណងជាមុនដោយសមរម្យនិងយុត្តិធម៌។

សិទ្ធិជាម្ចាស់កម្មសិទ្ធិលើអចលនវត្ថុត្រូវបានបញ្ជាក់ទទួលស្គាល់នៅក្នុងច្បាប់ភូមិបាលកម្ពុជាឆ្នាំ២០០១ ។ អ្នកដែលមានសិទ្ធិជាម្ចាស់កម្មសិទ្ធិលើអចលនវត្ថុអាចជាបុគ្គលម្នាក់ ជាគ្រួសារ ជាក្រុម ជាអង្គការ ជាសហគមន៍ និងជារដ្ឋ។ កម្មសិទ្ធិលើអចលនវត្ថុ ត្រូវបានបែងចែកជា ៦ ប្រភេទមានដូចជា ៖

- កម្មសិទ្ធិឯកជនរបស់ប្រជាពលរដ្ឋ
- កម្មសិទ្ធិសមូហភាព
- កម្មសិទ្ធិអវិភាគ
- សហកម្មសិទ្ធិ
- កម្មសិទ្ធិសាធារណៈរបស់រដ្ឋ និង
- កម្មសិទ្ធិឯកជនរបស់រដ្ឋ

៥.១ កម្មសិទ្ធិឯកជនលើអចលនវត្ថុរបស់ប្រជាពលរដ្ឋ

ប្រជាពលរដ្ឋគ្រប់រូប ដែលមានប័ណ្ណកម្មសិទ្ធិលើអចលនវត្ថុ គឺជាម្ចាស់កម្មសិទ្ធិពេញលេញតាមផ្លូវច្បាប់ (ឬហៅថាកម្មសិទ្ធិករ) ។ កម្មសិទ្ធិករមានសិទ្ធិប្រើប្រាស់ អាស្រ័យផល និងចាត់ចែងទ្រព្យរបស់ខ្លួនផ្តាច់មុខនិងទូលំទូលាយ^៤ លើកលែងតែកម្មសិទ្ធិករប្រើប្រាស់ទ្រព្យដើម្បីព្យាបាទ^៥ ឬរំខានតតិយជន^៦ និងអ្នកជិតខាង ប៉ុន្តែការប្រើប្រាស់ទ្រព្យមានចរិតជាធម្មានុរូប^៧ មិនចាត់ទុកជាការរំខានទេ។^៨

កម្មសិទ្ធិករអាចដាំដុះ សាងសង់ រៀបចំឬកែប្រែ គាស់កកាយ កាប់ព្រៃ ដីករុង ចាក់បំពេញ ដីឈូសឆាយរៀបចំដីធ្វើកសិកម្ម ឧស្សាហកម្ម និងរោងចក្រ។

^៤ មាត្រា ៨៥ នៃច្បាប់ភូមិបាល

^៥ ចេតនាបង្កឲ្យអ្នកដទៃឈឺចាប់ របួស ឬភ័យព្រួយ

^៦ ជនទីបី ឬភាគីទីបីក្នុងរឿង។ អ្នកដទៃឬអ្នកក្រៅ។ ឧទាហរណ៍ អ្នកលក់និងអ្នកទិញជាភាគីទី១និងទី២ ឯអ្នកផ្សេងពីនេះគឺជាតតិយជន។

^៧ ធម្មានុរូបមានន័យថាដែលមានគុណភាពតាមផ្លូវច្បាប់។

^៨ មាត្រា៨៦ នៃច្បាប់ភូមិបាល

៥.២ កម្មសិទ្ធិសមូហភាព

កម្មសិទ្ធិសមូហភាពត្រូវបានចែកចេញជា ២ ផ្នែកគឺអចលនវត្ថុរបស់វត្តដូចជាដី ឬ សំណង់ ទាំងក្នុងនិងក្រៅបរិវេណវត្តអារាមនៃព្រះពុទ្ធសាសនា^៩ និងអចលនវត្ថុរបស់សហគមន៍ ជនជាតិ ដើមភាគតិចដូចជាដីធ្លី និវេសនដ្ឋាន ដីដាំដុះជាប្រពៃណី និងដីដូរវេនដំណាំរបស់សហគមន៍ ជនជាតិដើមភាគតិច^{១០}។ កម្មសិទ្ធិសមូហភាពទាំងពីរផ្នែកគឺ ៖

១. អចលនវត្ថុរបស់វត្ត
២. អចលនវត្ថុរបស់សហគមន៍

៥.២.១ អចលនវត្ថុរបស់វត្ត

អចលនវត្ថុរបស់វត្ត គឺជាដីវត្ត កុដិ ព្រះវិហារ និងសាលាឆានដែលអាចស្ថិតនៅក្នុងនិង ក្រៅបរិវេណវត្តអារាមនៃព្រះពុទ្ធសាសនាដែលជាធម្មតាត្រូវតែមានចុះបញ្ជីទ្រព្យដោយវត្ត ដោយ គណៈកម្មាធិការវត្ត និងទទួលស្គាល់ដោយក្រសួងធម្មការនិងសាសនា។ ក្រសួងរៀបចំដែនដី នគរូបនីយកម្មនិងសំណង់ ជួយដល់វត្តក្នុងការធ្វើអត្តសញ្ញាណកម្មទ្រព្យ កសាងប្លង់ស្វរិយោដី ចេញប័ណ្ណកម្មសិទ្ធិចុះបញ្ជីដីវត្ត និងផ្តល់ព័ត៌មានដល់គណៈកម្មាធិការអាចារ្យវត្តនិងព្រះចៅអធិការ វត្តអំពីក្បាលដីប្រភេទ ទំហំ កម្មសិទ្ធិករ និងបន្ទុកផ្សេងៗទៀត។

អចលនវត្ថុរបស់វត្តមិនអាចលក់ដូរ ឬ ធ្វើអំណោយទៅអ្នកណាម្នាក់បានឡើយនិងគ្មាន អាជ្ញាយុកាលទេ ក៏ប៉ុន្តែអាចយកទៅជួលឬប្រវាស់បានដើម្បីរកចំណូលទ្រទ្រង់កិច្ចការក្នុងព្រះពុទ្ធ សាសនា ។^{១១} ទីសក្ការៈបូជានិងទ្រព្យនៃជំនឿសាសនាមិនចាត់ជាអចលនវត្ថុរបស់វត្តទេ ហើយអាច លក់ដូរ ឬធ្វើអំណោយបាន។

៥.២.២ អចលនវត្ថុរបស់សហគមន៍ជនជាតិដើមភាគតិច

ច្បាប់ភូមិបាល២០០១ កំណត់ថាដីសហគមន៍ជនជាតិដើមភាគតិចមានជាអាទិ៍ ដីសង់ និវេសនដ្ឋាននិងដីប្រកបរបរជាប្រពៃណី រួមមានដីកំពុងដាំដុះជាក់ស្តែងនិងដីបម្រុងផ្សេងទៀត សម្រាប់ដំណាំដូរវេន។ ច្បាប់ភូមិបាល បានតម្រូវឲ្យក្រសួងរៀបចំដែនដី នគរូបនីយកម្មនិងសំណង់ ធ្វើអត្តសញ្ញាណកម្មទ្រព្យ កសាងប្លង់ស្វរិយោដី ចេញប័ណ្ណកម្មសិទ្ធិចុះបញ្ជីដី និងផ្តល់ព័ត៌មាន ដល់សហគមន៍ជនជាតិដើមភាគតិចអំពីក្បាលដី ប្រភេទ ទំហំ កម្មសិទ្ធិករ និងបន្ទុកផ្សេងៗទៀត។

ដីសាធារណៈរបស់រដ្ឋដែលរដ្ឋចែកឲ្យសហគមន៍ជនជាតិដើមភាគតិចមិនអាចយកទៅចែក ឲ្យទៅបុគ្គលឬក្រុមណាមួយបានឡើយ^{១២} ក៏ប៉ុន្តែច្បាប់ភូមិបាលកម្ពុជា២០០១ផ្តល់សិទ្ធិឲ្យ

^៩ មាត្រា ២០ នៃច្បាប់ភូមិបាល

^{១០} មាត្រា ២៥ នៃច្បាប់ភូមិបាល

^{១១} មាត្រា ២១ នៃច្បាប់ភូមិបាល

^{១២} មាត្រា ២៦ នៃច្បាប់ភូមិបាល

សមាជិកនៃសហគមន៍ជនជាតិដើមភាគតិចទទួលបានកម្មសិទ្ធិឯកជនលើអចលនវត្ថុ តាមរយៈការផ្ទេរអចលនវត្ថុរបស់សហគមន៍ដែលមិនមែនជាកម្មសិទ្ធិសាធារណៈរបស់រដ្ឋ។ អាជ្ញាធរមិនអាចទទួលបានសិទ្ធិលើអចលនវត្ថុរបស់សហគមន៍ជនជាតិដើមភាគតិចទេ¹³។

៦. កម្មសិទ្ធិអវិភាគ

កម្មសិទ្ធិអវិភាគ គឺជាកម្មសិទ្ធិលើទ្រព្យតែមួយដែលជាប់បុគ្គលច្រើននាក់ ដោយម្នាក់ៗមានចំណែករបស់ខ្លួនក្នុងទ្រព្យមួយដែលមិនអាចពុះចែកគ្នាបាន។ បុគ្គលទាំងនោះត្រូវបានគេហៅថា**កម្មសិទ្ធិករអវិភាគ**។ ការជួសជុលធំៗ ឬប្តូរដំណាំ ត្រូវផ្អែកលើការយល់ព្រមដោយកម្មសិទ្ធិករអវិភាគដែលមានចំណែករួមគ្នាច្រើនជាងពាក់កណ្តាល ប៉ុន្តែការបង់ពន្ធផ្ទៃក្នុង និងទឹកដីដើមគឺត្រូវផ្អែកតាមសមាមាត្រ។¹⁴ កម្មសិទ្ធិអវិភាគនឹងចប់ បន្ទាប់ពីពួកគេលក់ចែកផ្ទៃគ្នា ឬទទួលបានចំណែកអ្នកដទៃៗពីគ្នា ¹⁵។

ឧទាហរណ៍ មីន ប្រុក និងកុសលទាំងបីនាក់នេះ ចូលប្រាក់គ្នាទិញលំនៅដ្ឋានមួយ ដែលម្នាក់ៗចូលប្រាក់តិចច្រើនមិនស្មើគ្នាទេ ឬស្មើគ្នាក៏បាន។ ពួកគេទិញបានផ្ទះមួយ។ ពេលនេះ ម្នាក់ៗនៃអ្នកទាំងបីមានចំណែករបស់ខ្លួនក្នុងផ្ទះនេះ ដែលមិនអាចពុះចែកគ្នាបានទេ ហើយ ពួកគេ ក្លាយជាកម្មសិទ្ធិករអវិភាគ។ ត្រង់ចំណុចនេះ គឺមិនខុសគ្នាពីការទិញដីចូលលុយគ្នាដោយមនុស្ស ច្រើននាក់នោះទេ។

ក្នុងករណីជួសជុលផ្ទះ អ្នកទាំងបីត្រូវតែឯកភាពគ្នាទើបអាចធ្វើបាន ប៉ុន្តែបើម្នាក់អត់មានប្រាក់ចូលរួមជួសជុលផ្ទះ ឬជំទាស់ការជួសជុល នោះប្រុកនិងកុសលដែលមានចំណែករួមគ្នាច្រើនជាងពាក់កណ្តាលមានសិទ្ធិសម្រេចចាត់ចែងជួសជុលផ្ទះនេះបាន ដោយអ្នកទាំងពីរជាអ្នកចេញថ្លៃជួសជុល ហើយសំណងនិងទូទាត់វិញតាមការឯកភាពគ្នា។ ប៉ុន្តែ បើមានការបង់ពន្ធផ្ទៃក្នុងនិងទឹកដែលច្បាប់តម្រូវឲ្យចេញ អ្នកទាំងបីត្រូវតែចេញថ្លៃតាមសមាមាត្រនៃប្រាក់របស់ខ្លួន។

៧. សហកម្មសិទ្ធិ

សហកម្មសិទ្ធិ គឺជាកម្មសិទ្ធិលើទ្រព្យជាអចលនវត្ថុរបស់បុគ្គលច្រើននាក់ បែងចែកតាមឡូត៍ដែលម្នាក់ៗ បានមួយចំណែកជាកជន ហើយមួយចំណែកទៀតជាផ្នែកនៃទ្រព្យរួម។ ចំណែកផ្តាច់មុខរបស់សហកម្មសិទ្ធិករគឺជាចំណែកឯកជនចំពោះផ្នែកដែលប្រើរួមដោយសហកម្មសិទ្ធិករគឺជាចំណែករួមមាន ដី ទីធ្លាឧទ្យាន និងសួនច្បារ ផ្លូវច្រកចេញចូលជញ្ជាំងសសរ ទ្រទ្រង់

¹³ មាត្រា ២៨ នៃច្បាប់ភូមិបាល

¹⁴ មាត្រា ១៧០ និង ១៧២ នៃច្បាប់ភូមិបាល

¹⁵ មាត្រា ១៧៤ នៃច្បាប់ភូមិបាល

សំខាន់ៗនៃអាគារ បណ្តាញឧស្ម័នដែលអាចឆ្លងកាត់ចំណែកឯកជន ទ្វារបំពង់ និងក្បាលបំពង់ ផ្សេង ទឹកនៃសេវារួម។

ឧទាហរណ៍ សាន សុន និងសៅ ទាំងបីនាក់នេះ ដើររកទិញលំនៅដ្ឋានរៀងខ្លួន។ ប៉ុន្តែមានផ្ទះនិងដី ពីទ្វារបង្គំវិញដែលទាំងមូលលក់តម្លៃ ៣០០ដុល្លារ។ សានទិញយកជាន់ទី១ តម្លៃ ១៤០ដុល្លារ សុនទិញជាន់ទី ២ តម្លៃ ៩០ ដុល្លារ និងសៅទិញជាន់ទី៣ តម្លៃ ៧០ ដុល្លារ ដែលជាជាន់មានដំបូល ប្រក់ក្បឿង។ អ្នកទាំងបីមានចំណែកជាឯកជនរៀងខ្លួន។ សុននិងសៅមានជណ្តើរខាងក្រៅឡើងរួម គ្នាដែលនេះជាសហកម្មសិទ្ធិរបស់សុននិងសៅ និងសានផងដែរ។ លំនៅដ្ឋាននេះមានរបងព័ទ្ធជុំវិញ ដែលសល់ដី ៤ ម៉ែត្រជុំវិញក្នុងរបងនិងនៅខាងមុខផ្ទះ មានដី ៧ ម៉ែត្រទៅមុខ បង្កើតជាទីធ្លាមាន សួនច្បារ ផ្លូវចេញចូលនិងកន្លែងចតរថយន្ត ដែលទាំងនេះគឺជាសហកម្មសិទ្ធិរបស់អ្នកទាំងបី។ ដំបូលក្បឿងខាងលើក៏មានចំណែកជាសហកម្មសិទ្ធិដែរ ព្រោះចំណែកឯកជនរបស់អ្នកទាំងបីបាន ចែកអាស្រ័យចំណែករួមនៃដំបូលផ្ទះនេះពីគ្នាដែរ។ ស្រដៀងគ្នានេះដែរ លំនៅដ្ឋានក្នុងបុរីនីមួយៗ មានចំណែកជាសហកម្មសិទ្ធិជាច្រើន ហើយផ្ទះល្វែងដែលសង់លក់សព្វថ្ងៃក៏មានចំណែកជាសហ កម្មសិទ្ធិផងដែរ។

៨. កម្មសិទ្ធិសាធារណៈរបស់រដ្ឋ

កម្មសិទ្ធិសាធារណៈរបស់រដ្ឋ^{១៦} គឺជាទ្រព្យសាធារណៈដែលត្រូវរក្សារូបភាពធម្មជាតិរបស់ វាឱ្យគង់វង្សដើម្បីទុកឲ្យអ្នករួមសង្គមប្រើប្រាស់ជាអង្វែងទៅ។ ទ្រព្យនេះមិនអាចលក់ដូរបានឡើយ ហើយកម្មសិទ្ធិនៃទ្រព្យទាំងនេះមិនអាចកំណត់អាជ្ញាយុកាលបានទេ។ ទ្រព្យជាកម្មសិទ្ធិសាធារណៈ របស់រដ្ឋមិនអាចក្លាយជាការកាន់កាប់ដោយលទ្ធកម្មពិសេសក្រោមជំពូក ៤ នៃច្បាប់ភូមិបាលទេ ប៉ុន្តែទ្រព្យនេះអាចកាន់កាប់និងប្រើប្រាស់ជាបណ្តោះអាសន្នបាន^{១៧}។ ទ្រព្យជាកម្មសិទ្ធិ សាធារណៈរបស់រដ្ឋមានជាអាទិ៍ ៖

- **ទ្រព្យកើតឡើងពីធម្មជាតិ** មានដូចជា ព្រៃឈើ ផ្លូវទឹក ដែលនាវាឬក្បូនចេញចូលបាន បណ្តែតបាន បឹងធម្មជាតិ ច្រាំងទន្លេដែលនាវា ឬក្បូនចេញចូលបាន បណ្តែតបាន និងត្រើយសមុទ្រ។
- **ទ្រព្យទាំងឡាយដែលជាកម្មវត្ថុនៃការរៀបចំពិសេសសម្រាប់ប្រយោជន៍ទូទៅ** មានដូចជា តីរឋាន កំពង់ផែ ផ្លូវដែក ស្ថានីយរថភ្លើង និងព្រលានយន្តហោះ។

¹⁶ មាត្រា ១៥ នៃច្បាប់ភូមិបាល

¹⁷ មាត្រា ១៦ នៃច្បាប់ភូមិបាល

- ទ្រព្យទាំងឡាយដែលត្រូវបានដាក់ឱ្យប្រើប្រាស់ជាសាធារណៈតាមស្ថានភាពពិភពលោក ឬក្រោយពីបានរៀបចំ មានដូចជា ផ្លូវថ្នល់ ផ្លូវលំ ផ្លូវរទេះ ផ្លូវដើរ សួនច្បារ និងឧទ្យាន សាធារណៈ និង ដីចំណី។
- ទ្រព្យទាំងឡាយដែលត្រូវបានដាក់ឱ្យដំណើរការសម្រាប់សេវាសាធារណៈ មានដូចជាសាលារៀន ឬអាគារសិក្សាសាធារណៈ អាគាររដ្ឋបាល មន្ទីរពេទ្យ សាធារណៈទាំងឡាយ។
- ទ្រព្យទាំងឡាយដែលបង្កើតជាដែនបម្រុងធម្មជាតិការពារដោយច្បាប់។
- បេតិកភណ្ឌបុរាណវិទ្យា វប្បធម៌ និងប្រវត្តិសាស្ត្រ
- អចលនវត្ថុជាព្រះរាជទ្រព្យដែលមិនមែនជាទ្រព្យសម្បត្តិឯកជនរបស់ព្រះរាជវង្ស។
អចលនវត្ថុជាព្រះរាជទ្រព្យត្រូវបានចាត់ចែងដោយព្រះមហាក្សត្រកំពុងគ្រងរាជ្យ។

៩. កម្មសិទ្ធិឯកជនរបស់រដ្ឋ

កម្មសិទ្ធិឯកជនរបស់រដ្ឋមានជាអាទិ៍ (១) ទ្រព្យដែលកើតចេញពីទ្រព្យសាធារណៈ¹⁸របស់រដ្ឋ ដែលត្រូវបានគេធ្វើឱ្យបាត់បង់ប្រយោជន៍សាធារណៈ និង (២) ជាទ្រព្យឯកជនរបស់រដ្ឋនិងនីតិបុគ្គលសាធារណៈដែលអាចលក់ដូរបានបែបចែក ឬផ្ទេរសិទ្ធិតាមការ កំណត់ដោយច្បាប់។

ច្បាប់ភូមិបាល២០០១ កំណត់ថាការលក់ និងការគ្រប់គ្រងទ្រព្យសម្បត្តិឯកជនរបស់រដ្ឋ និងនីតិបុគ្គលសាធារណៈ ត្រូវធ្វើតាមរយៈអនុក្រឹត្យ។ ដូច្នេះការលក់ និងការគ្រប់គ្រងទ្រព្យ សម្បត្តិឯកជនរបស់រដ្ឋនិងនីតិបុគ្គលណាមួយ ដោយគ្មានអនុក្រឹត្យគឺជាការរំលោភច្បាប់។ ច្បាប់ភូមិ បាល ២០០១ អនុញ្ញាតឱ្យរដ្ឋយកដីដែលជាទ្រព្យសម្បត្តិឯកជនរបស់រដ្ឋទៅធ្វើសម្បទានដូចមាន លក្ខខណ្ឌចែងក្នុងជំពូកទី ៥ នៃច្បាប់ភូមិបាល។¹⁹ ត្រូវទុកជាមោឃៈ និងគ្មានអនុភាពហើយមិនអាច ត្រូវបានធ្វើនិយ័តកម្ម ទោះតាមរូបភាពណាក៏ដោយនូវ ៖

១. ការចូលកាន់កាប់ទ្រព្យសម្បត្តិសាធារណៈរបស់រដ្ឋនិងនីតិបុគ្គលសាធារណៈ
២. ការបំប្លែងការកាន់កាប់ទ្រព្យសម្បត្តិឯកជនរបស់រដ្ឋទៅជាសិទ្ធិកម្មសិទ្ធិ
៣. ការបំប្លែងទៅជាសិទ្ធិកម្មសិទ្ធិនៃដីសម្បទាន
៤. សម្បទានមិនស្របនឹងបញ្ញត្តិទាំងឡាយក្រោមជំពូកទី ៥ នៃច្បាប់ភូមិបាល²⁰
៥. ការចូលកាន់កាប់ទ្រព្យសម្បត្តិឯកជនរបស់រដ្ឋក្រោយច្បាប់ភូមិបាលចូលជាធរមាន



¹⁸ មាត្រា១៦ កថាខណ្ឌ៤ នៃច្បាប់ភូមិបាល
¹⁹ មាត្រា១៧ កថាខណ្ឌ២ នៃច្បាប់ភូមិបាល
²⁰ មាត្រា១៧ កថាខណ្ឌ២ នៃច្បាប់ភូមិបាល

ឯកសារយោង

ច្បាប់ភូមិបាលឆ្នាំ ២០០១

សូមស្វែងយល់បន្ថែមអំពីសិទ្ធិដីធ្លីតាមរយៈ www.sithi.org/landrights

